

സമാധാനത്തിനുവേണ്ടി പ്രാർത്ഥന

24.10.2016

ക്രിസ്തുവിൽ പ്രിയ വൈദികരേ, സന്യസ്തരേ, സഹോദരങ്ങളേ,

സമാധാനം സ്ഥാപിക്കുന്നവർ ഭാഗ്യവാന്മാർ; അവർ ദൈവപുത്രന്മാരെന്നു വിളിക്കപ്പെടും (മത്താ.5,9).

നമ്മുടെ നാട്ടിൽ സ്വാതന്ത്ര്യവും സമാധാനവും പുലരാൻ വേണ്ടി പ്രാർത്ഥിക്കുകയും പ്രവർത്തിക്കുകയും ചെയ്യുക എന്നത് എല്ലാ ക്രൈസ്തവരുടെയും കടമയാണ്. രാജ്യത്തിൽ സ്വാതന്ത്ര്യവും സമാധാനവും പുലരുമ്പോഴാണ് പുരോഗതിയും വികസനവും ഫലമണിയുന്നത്. അതുപോലെ സ്വാതന്ത്ര്യവും നീതിയും പുരോഗതിയുടെ അടിസ്ഥാന ഘടകങ്ങളാണ്. ഈ പശ്ചാത്തലത്തിൽ നാമെല്ലാവരും ഒരു പ്രാർത്ഥനാദിനം ആചരിക്കുന്നത് ഏറ്റവും ഉചിതമാണ്.

മേൽപറഞ്ഞതിന്റെ അടിസ്ഥാനത്തിൽ ഭാരതത്തിലെ എല്ലാ കത്തോലിക്കാ വിശ്വാസികളും ഒരു പ്രാർത്ഥനാദിനം ആചരിക്കണമെന്ന് അഖിലേന്ത്യാ കത്തോലിക്കാ മെത്രാൻ സമിതിയുടെ അദ്ധ്യക്ഷനായ കർദ്ദിനാൾ ബസേലിയോസ് ക്ലീമീസ് പിതാവ് നിർദ്ദേശിച്ചിരിക്കുന്നു. അതനുസരിച്ച് നമ്മുടെ രൂപതയിൽ 2016 ഒക്ടോബർ മാസം 30-ാം തീയതി ഞായറാഴ്ച പ്രാർത്ഥനാദിനമായി നാം ആചരിക്കണം. അന്നേദിനം നമ്മുടെ രൂപതയിലെ എല്ലാ പള്ളികളിലും രാവിലത്തെ ദിവ്യബലിക്കു ശേഷം വൈകുന്നേരം 6 മണിവരെ ദിവ്യകാരുണ്യ ആരാധന നടത്തി ഭാരതത്തിലും ലോകം മുഴുവനിലും സമാധാനവും സ്വാതന്ത്ര്യവും നിലനിർത്താൻ ദൈവത്തോടു പ്രാർത്ഥിക്കണമെന്ന് ഇതിനാൽ ഞാൻ ആവശ്യപ്പെടുന്നു.

മനുഷ്യരെല്ലാം ദൈവമക്കളായതുകൊണ്ട് എല്ലാവരും ദൈവവിശ്വാസത്തിലും മനുഷ്യസ്നേഹത്തിലും പരസ്പരം സഹോദര്യത്തിലും ജീവിക്കുന്നത് ഭാരതത്തിലും ലോകം മുഴുവനിലുമുള്ള ജനങ്ങൾ സമാധാനത്തിന്റെയും പുരോഗതിയുടെയും പാതയിലൂടെ മുന്നേറുവാൻ അത്യാവശ്യമായ കാര്യമാണ്. അതിനാൽ എല്ലാ വിശ്വാസികളും ഈ പ്രാർത്ഥനാദിനത്തിൽ പങ്കുചേരണമെന്ന് ഞാൻ ആവശ്യപ്പെടുന്നു. ആദ്യമേ നാം ദൈവത്തിന്റെ രാജ്യവും അവിടുത്തെ നീതിയും അന്വേഷിക്കണം. അപ്പോൾ മേൽപറഞ്ഞവയെല്ലാം സാധ്യമാകും (മത്താ.6,33). അതിനായി കർത്താവിന്റെ മുമ്പിൽ മുട്ടുകുത്തി പ്രാർത്ഥിക്കാം. കർത്താവ് നിങ്ങളെ അനുഗ്രഹിക്കട്ടെ.

നെയ്യാറ്റിൻകര
24.10.2016

സ്നേഹാശംസകളോടെ

റൈറ്റ് റവ. ഡോ. വിൻസെന്റ് സാമുവൽ
നെയ്യാറ്റിൻകര രൂപതാ മെത്രാൻ